

सिंधुदुर्ग जिल्ह्यातील चार किल्यांची
माहिती संकलन व संशोधन करण्यासाठी
अध्ययन केंद्र स्थापन करण्यासाठी
प्रशासकीय मान्यता देण्याबाबत...

महाराष्ट्र शासन
पर्यटन व सांस्कृतिक कार्य विभाग
शासन निर्णय क्रमांक : पुवसं-२०२५/प्र.क्र.९७ (ई-१५४२९९४)/सां.का.३
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक : २४ फेब्रुवारी, २०२६

वाचा :- संचालक, पुरातत्व व वस्तुसंग्रहालये संचालनालय यांचे पत्र क्र.तंत्र २०२५/मुं.वि.दुर्ग-
अध्ययन-केंद्र/इ८०१६४९१, दि.०६.०१.२०२६.

प्रस्तावना :-

सिंधुदुर्ग जिल्ह्यातील सिंधुदुर्ग, राजकोट, सर्जेकोट व पद्मदुर्ग या सागरी किल्यांची माहिती संकलन, व्यवस्थापन व अध्ययन केंद्र मालवण येथे स्थापन करण्यास मान्यता देण्याबाबत संचालनालयाने संदर्भाधिन पत्रान्वये प्रस्ताव सादर केला आहे. यानुसार सदर प्रयोजनार्थ प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

मुंबई विद्यापीठ, मुंबई यांच्या अधिनस्त असणारे कृ.सी.देसाई शिक्षण मंडळ संचलित, स.का.पाटील सिंधुदुर्ग कला, वाणिज्य व देशभक्त शंकरराव गवाणकर विज्ञान महाविद्यालय, मालवण, जि.सिंधुदुर्ग येथे सिंधुदुर्ग जिल्ह्यातील सिंधुदुर्ग, राजकोट, सर्जेकोट व पद्मदुर्ग या किल्यांची माहिती संकलन करणे , या जलदुर्गाचा सखोल अभ्यास व संशोधन करणे या उद्दिष्टांसह अध्ययन केंद्र स्थापन करण्यासाठी खालीलप्रमाणे येणाऱ्या अंदाजित ₹५०.०० लक्ष (अक्षरी रुपये पन्नास लक्ष मात्र) इतक्या रकमेस या शासन निर्णयान्वये प्रशासकीय मान्यता देण्यात येत आहे.

अ.क्र.	तपशिल	रक्कम रुपये
१	वेतन/मानधन	₹ १९,०८,०००
२	अभ्यास व संशोधन खर्च	₹ १६,९२,०००
३	उपक्रम खर्च	₹ ४,९५,०००
४	कार्यालयीन खर्च	₹ ७,३५,०००
५	संगणक, प्रिंटर व फर्निचर खर्च	₹ १,७०,०००
	एकूण प्रकल्प खर्च	₹ ५०,००,०००

२. संचालक, पुरातत्व व वस्तुसंग्रहालये संचालनालय यांना यासाठी नियंत्रण अधिकारी म्हणून घोषित करण्यात येत असून त्यांना अथवा त्यांनी प्राधिकृत केलेल्या अधिकाऱ्यास आहरण व संवितरण अधिकारी म्हणून घोषित करण्यात येत आहे.

सदर केंद्राचा कालावधी तीन वर्षांचा असणार आहे. सदर उपक्रमाबाबतचा आढावा दर सहा महिन्यांनी घेणे व त्याबाबत शासन अहवाल सादर करण्याची जबाबदारी संचालक, पुरातत्व व वस्तुसंग्रहालये संचालनालय यांची असेल. तसेच, सदर प्रकल्पाचे निधी वितरणाचे प्रस्ताव सादर करताना घटकनिहाय तपशीलासह सादर करण्यात यावेत.

३. हा शासन निर्णय विअप्र-२०१३/प्र.क्र.२०/२०१३/विनिमय, भाग-२, दिनांक १७ एप्रिल, २०१५, वित्तीय अधिकार नियम पुस्तिका, १९७८ भाग पहिला उपविभाग तीन मधील अनुक्रमांक ४ मधील परिच्छेद क्र. २७(२) “अ” नुसार प्रशासकीय विभागांना प्रदान केलेल्या अधिकाराच्या अधीन राहून निर्गमित करण्यात येत आहे.

४. यासाठी होणारा खर्च पर्यटन व सांस्कृतिक कार्य विभाग मागणी क्र. झेडडी-२, २२०५ (०१) (०२) पुरातत्व संचालनालय अन्वेषण, उत्खनन, संशोधन, संवर्धन व इतर खर्च (अनिवार्य) (२२०५ १३३८) ५०-इतर खर्च या लेखाशिर्षाखाली त्या-त्या आर्थिक वर्षाकरिता उपलब्ध निधीतून भागविण्यात यावा.

५. सदर प्रकरणी वित्त विभागाच्या शासन निर्णय क्र. अर्थसं-२०२५/ प्र.क्र.४४/ अर्थ-३, दि.७ एप्रिल, २०२५ मधील सर्व परिच्छेद व परिशिष्टातील अटीनुसार कार्यवाही करण्याची जबाबदारी संचालक, पुरातत्व व वस्तुसंग्रहालये संचालनालय, मुंबई यांची राहिल.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२६०२२४१७०१३९०१२३ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नंदा राऊत)

उप सचिव, महाराष्ट्र शासन

प्रति,

१. मा.मंत्री, सांस्कृतिक कार्य यांचे खाजगी सचिव, मंत्रालय, मुंबई.
२. अपर मुख्य सचिव (सांस्कृतिक कार्य) यांचे स्वीय सहायक, मंत्रालय, मुंबई.
३. उपसचिव (सां.का.३), पर्यटन व सांस्कृतिक कार्य विभाग, मंत्रालय, मुंबई.
४. संचालक, पुरातत्व व वस्तुसंग्रहालये संचालनालय, महाराष्ट्र राज्य, मुंबई.
५. सहायक संचालक, रत्नागिरी विभाग.
६. महालेखापाल -१ (लेखा व अनुज्ञेयता), महाराष्ट्र राज्य, मुंबई.
७. महालेखापाल -२ (लेखा व अनुज्ञेयता), महाराष्ट्र राज्य, नागपूर.
८. महालेखापाल -१ (लेखा परीक्षा), महाराष्ट्र राज्य, मुंबई.
९. महालेखापाल -२ (लेखा परीक्षा), महाराष्ट्र राज्य, नागपूर.
१०. कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई.
११. निवड नस्ती, सां.का.३.